

नदबई में प्रतिमा स्थापना विवाद: प्रशासन अलर्ट

नगर पालिका प्रशासन की ओर से बाईपास सौन्दर्यीकरण को लेकर बैलारा सर्किल पर भीमराव अंबेडकर, कुम्हेर चौराहे पर महाराजा सूरजमल एवं नगर बाईपास चौराहे पर परशुराम की प्रतिमा लगाना प्रस्तावित किया

नदबई/भरतपुर, (निसं)। नदबई कस्बे के बैलारा बाईपास चौराहे पर प्रतिमा स्थापना विवाद के मामले में दूसरे दिन पूरी तरह शांति व्यवस्था रही। लेकिन, उसके बावजूद जिला प्रशासन पूरी तरह अलर्ट मोड पर नजर आ रहा। बैलारा बाईपास चौराहे पर स्थित स्टेच्यू को जहां देर रात पूरी तरह हटा दिया गया तो वहीं सुरक्षा व्यवस्था को लेकर दो एसटीआरएफ की कम्पनी सहित भारी पुलिस जाब्ता मौके पर बना हुआ है। नदबई सीओ नीतिराज सिंह व एसडीएम जोगिन्दर सिंह भी मौके पर मौजूद रहते हुए बराबर मामले पर नजर बनाए हुए हैं।

गौरतलब है कि नगर पालिका प्रशासन की ओर से बाईपास सौन्दर्यीकरण को लेकर बैलारा सर्किल पर भीमराव अंबेडकर, कुम्हेर चौराहे पर महाराजा सूरजमल एवं नगर नगर बाईपास चौराहे पर परशुराम की प्रतिमा लगाना प्रस्तावित किया। पंचायतीराज जनप्रतिनिधी व ग्रामीणों का विरोध करने व ग्रामीणों व पुलिसकर्मियों के बीच पथराव होने के बाद तनावपूर्ण स्थिति होने के चलते संभागीय आयुक्त ने प्रतिमा स्थापना स्थगित कर शांति व्यवस्था रखने का प्रयास किया। लेकिन, गत दिवस पर्यटन मंत्री पुत्र का समर्थकों के साथ मौके पर पहुंच प्रतिमास्थल पर महाराजा सूरजमल की तस्वीर रखने से एक बार फिर तनाव की स्थिति बन गई। बाद में शांति व्यवस्था के लिए जिला प्रशासन के अधिकारियों ने स्टेच्यू को सील कर मौके पर भारी पुलिस

■ **सुरक्षा व्यवस्था को लेकर दो एसटीआरएफ की कम्पनी सहित भारी पुलिस जाब्ता मौके पर तैनात**

■ **बैलारा बाईपास के पास मूर्ति स्थापना को लेकर पैदा हुए विवाद के बीच पुलिस पार्टी पर जानलेवा हमला करने के 7 आरोपियों को गिरफ्तार किये जाने की जानकारी मिली**

जाब्ता तैनात कर दिया।

भरतपुर के नदबई थानांतर्गत राष्ट्रीय राजमार्ग संख्या 21 के बैलारा वाईपास के पास मूर्ति स्थापना को लेकर पैदा हुए विवाद के बीच पुलिस पार्टी पर जानलेवा हमला करने के 7 आरोपियों को गिरफ्तार किये जाने की जानकारी प्राप्त हुई है। गौरतलब है कि राष्ट्रीय राजमार्ग के बैलारा वाईपास के पास संबिधान निर्माता भारत रत्न बाबा भीमराव अंबेडकर की मूर्ति के स्थान

पर महाराजा सूरजमल की मूर्ति लगाए जाने की मांग करते गुरुवार को जाट समाज के हजूम ने विवादित जगह पर महाराजा सूरजमल की तस्वीर रख भूमि पूजन कर दिया। इस बीच बड़ी संख्या में लोगो की भीड़ व पुलिस के बीच हिंसक टकराव भी हुआ था। मामले को लेकर थाना नदबई के सहायक उपनिरीक्षक रमेशचन्द ने 9-10 व्यक्तियों के विरुद्ध बैलारा वाईपास के पास रास्ता अवरुद्ध कर आगजनी, पुलिस पार्टी पर पथराव व फायरिंग कर जानलेवा हमला करने व राजकार्य में बाधा उत्पन्न कर सरकारी वाहन को क्षतिग्रस्त करने का एक मामला दर्ज कराया था।

मामले में कार्यवाही करते हुए थानाधिकारी रामअवतार द्वारा नामजद फरार आरोपी रविन्द्र पुत्र गोरधन उम्र 24 साल जाति जाट निवासी कबई थाना नदबई, हेमराज पुत्र मोहनलाल उम्र 35 साल जाति रैगर निवासी कुन्दर थाना अटरू जिला बांरा, पीतम पुत्र लक्ष्मन उम्र 60 साल जाति जाट निवासी बैलारा थाना नदबई, नेत्रपाल पुत्र विरजी उम्र 19 साल जाति जाट निवासी सोनरा थाना कुम्हेर, लोका पुत्र पदमसिंह उम्र 65 साल जाति जाट निवासी बुध वारी थाना नदबई, जीतेन्द्र पुत्र सोपाली उम्र 25 साल जाति जाट निवासी बुढावन थाना तासगंज जिला आगरा व विजेन्द्र पुत्र मेहराम उम्र 45 साल जाति यादव निवासी मझावाली थाना पिमांव फरीदाबाद को गिरफ्तार किया है।

हिण्डौन कृषि उपज मंडी में छह दुकानों के तोड़े ताले

हिंडौन सिटी, (कासं)। शहर में कृषि उपज मंडी में 6 माह में दूसरी बार चोरी की वारदात हुई है। गुरुवार रात मंडी में चोर 6 दुकानों के ताले तोड़ कर 20 हजार की नकदी लेकर फरार हो गए। घटना सीसीटीवी कैमरे में कैद हो गई। जिसमें 2 बदमाश दुकान में चोरी करते नजर आ रहे हैं। सुबह जब व्यापारी दुकान खोलने के लिए मंडी पहुंचे तो दुकानों के शटर टूट मिले। साहू हो गल्ले खुले मिले, बही खाता व अन्य दस्तावेज दुकानों में बिखरे हुए मिले। चोरी की घटना को लेकर व्यापारियों ने काफी नाराजगी जताई। वही चोरी की सूचना

पुलिस को दी। सूचना मिलने पर थाना प्रभारी बृजेन्द्र सिंह भी जाबों के साथ शुक्रवार सुबह मंडी पहुंच गए और घटना की जानकारी ली। चोरी की घटना सीसीटीवी कैमरे में कैद हो गई। जिसमें 2 बदमाश दुकान में चोरी करते नजर आ रहे हैं।

समिति अध्यक्ष गोपाल गुप्ता, पूर्व अध्यक्ष प्रदीप गर्ग ने कहा कि कृषि उपज मंडी में चोरी की घटना लगातार बढ़ती जा रही है। सुरक्षा गार्ड होने के बाद भी चोरों के होसले बुलंद हैं। कृषि उपज मंडी में 6 माह पहले भी चोरी की वारदात हुई थी। दोनों ही वारदात फसलों के मंडी में बड़ी आवक के दौरान ही होती है।

हथियार सहित एक गिरफ्तार

उदयपुर, (निसं)। शहर के धामणडी एवं डीएसटी टीम ने संयुक्त कार्यवाही करते हुए एक बदमाश को गिरफ्तार कर इसके कब्जे से एक पिस्टल मय तीन कारतूस जब्त किए। जिला पुलिस अधीक्षक विकास शर्मा के निदेश पर चलाए जा रहे तलाशी अभियान के दौरान धामणडी थानाधिकारी एवं डिएसटी टीम ने संयुक्त कार्यवाही करते हुए गुरुवार रात में देहलीगेट स्थित नगर निगम पार्किंग पर खड़े बदमाश पानी की टंकी के पास मल्लातलाई निवासी इरफान खान पुत्र हसन खान पठान को दबोच कर तलाशी ली तो उसके कब्जे ऐ एक पिस्टल मय तीन कारतूस पाए गए। इस पर पुलिस ने जांच शुरू की।

श्रीमहावीरजी में कोडिया गैंग का सदस्य गिरफ्तार

हिंडौन सिटी, (कासं)। श्रीमहावीरजी थाना पुलिस ने हाडकोर हिस्ट्रीशीटर को गिरफ्तार किया है। गिरफ्तार आरोपी कुख्यात कोडिया गैंग से जुड़ा सदस्य भी है। थाना प्रभारी श्याम सुंदर ने बताया कि गिरफ्तार आरोपी कोडिया निवासी राजेश मीना है। गिरफ्तार आरोपी के खिलाफ कई थानों में संगीत आपराधिक मामले भी दर्ज हैं। जिसमें मारपीट, धोखाधड़ी, हत्या का प्रयास, हत्या व पुलिस के साथ मारपीट जैसे संगीत अपराध शामिल हैं।

आरोपी की तलाश काफी दिनों से थी। वारदात के बाद आरोपी राजेश

मीना क्षेत्र से फरार हो जाता था। फिलहाल आरोपी के क्षेत्र में होने की सूचना मिली। जिसके बाद थाना प्रभारी के नेतृत्व में टीम का गठन किया गया। आरोपी राजेश मीना को श्रीमहावीरजी के कोडिया की बगीची से गिरफ्तार किया गया है। बताया गया कि आरोपी के खिलाफ करीब 12 मामले दर्ज हैं। वहीं अन्य आपराधिक प्रकरण में इस्तगाल पर मामला दर्ज है। जानकारी के अनुसार गैंगवार और आपराधिक घटनाओं से जुड़ा कोडिया गैंग के अघराधक से आसपास के क्षेत्र में काफी दहशत भी मची हुई थी।

पाठ्यक्रम से नाम हटाने पर ऐतराज

चुरू, (कासं)। आजाद भारत के पहले शिक्षा मंत्री मौलाना अबुल कलाम आजाद साहब का राष्ट्रीय शैक्षिक अनुसंधान व प्रशिक्षण परिषद एनसीईआरटी ने राजनीति विज्ञान की कक्षा 11 वीं की किताब से नाम का उल्लेख हटा दिया है। स्वतंत्र भारत के पहले शिक्षा मंत्री मौलाना अबुल कलाम आजाद साहब के शिक्षा के क्षेत्र में दिए योगदान की याद में राष्ट्रीय शिक्षा दिवस हर साल 11 नवम्बर को मनाया जाता है।

मौलाना अबुल कलाम आजाद मेमोरियल वेलफेयर सोसाइटी के संस्थापक अध्यक्ष डॉ कादिर हुसैन ने कहा है कि भारत रत्न प्राप्त मौलाना आजाद के संबिधान सभा की बैठक में भाग लेते थे और यह पहले से ही एनसीईआरटी की राजनीति विज्ञान की कक्षा 11 वीं में पढाया भी जाता था लेकिन दुर्भाग्य से और तुच्छ सोच के कारण पाठ्यक्रम से हटाने की प्रक्रिया की गई है। डॉ कादिर हुसैन ने कहा कि मौलाना आजाद के नाम पर भारत सरकार अल्पसंख्यक मंत्रालय द्वारा सन् 2009 से संचालित मौलाना आजाद फेलोशिप को भी पिछले साल बंद कर देने पर एतराज जताया था। उन्होंने बताया कि इस फेलोशिप से भारत के ही अल्पसंख्यक बच्चों को पांच साल पढ़ने और रिसर्च करने का मौका मिलता था।

चार बीघा में गेहूं की फसल जली

नोखा, (निसं)। नोखा उपखंड क्षेत्र के उड़सर गांव में 11 हजार वॉट का बिजली तार टूटकर खेत में गिर गया जिससे आग लग गई। जिसकी चपेट में आकर करीब चार बीघा गेहूं की फसल जलकर राख हो गई। ग्रामीणों ने कड़ी मशक्कत के बाद आग पर काबू पाया। क्षेत्र के मेनसर गांव में शुक्रवार को एक 11 हजार वॉट

■ **11 हजार वॉट का बिजली का तार टूटकर खेत में गिर गया था**

की बिजली तार टूट कर रामलाल मेघवाल के खेत में गिर गया। उनके खेत में गेहूं की फसल लगी थी जिसमें आग लग गई। आग से पकी फसल जलने से काफी नुकसान हुआ है। आग से खेत में पड़े सिंचाई की पानी के करीब 20-22 पाइप भी जल गए। आग सूचना मिलने पर बाबूलाल, मोतीलाल, ओमप्रकाश, किसन, अनिल, भादर सिंह, रामनिवास आदि पहुंचे और आग बुझाने का प्रयास किया। मौके पर पहुंचे पटवारी शशिदत्त ने बताया कि किसान का गेहूं जला है, मौका रिपोर्ट तैयार की जा रही है। नुकसान का आकलन कर रिपोर्ट उच्चाधिकारियों को भेजी जायेगी।

हत्या के मामले में गतिरोध जारी

बाड़मेर, (निसं)। जिले के गिराव थाना क्षेत्र के असाडी गांव में बुधवार सुबह दलित युवक की निर्मम हत्या के मामले में घटना के तीसरे दिन शुक्रवार को भी गतिरोध नहीं टूटा और मृतक के परिवजों व समाज के लोगों का मोर्चा के आगे धरना जारी रहा तथा मृतक का शव नहीं उठाया गया। शुक्रवार को डॉ. भीमराव अंबेडकर जयंती के कार्यक्रम भी स्थगित किये गए। हजारों की संख्या में लोगों ने चौहटन सर्किल से जिला अस्पताल तक मौन जुलूस निकाला और पीड़ित के लिए न्याय की मांग की। इससे पहले चौहटन सर्किल स्थित डॉ. भीमराव अंबेडकर को आदमकद प्रतिमा पर माल्यार्पण कर उन्हें नमन किया गया। उधर धरनास्थल पर आसपास के क्षेत्रों से हजारों लोग पहुंचे जिसके चलते शहर पूरा छावनी में बदल दिया गया। चप्पे चप्पे पर पुलिस, आरएएस, एसटीएफ, सादा पुलिस कर्मियों की तैनातगी की गई। प्रशासन व पुलिस अधिकारियों ने पूरे घटनाक्रम पर नजर बनाये रखी। दोपहर को मोर्चा से हजारों लोग रैली के रूप में कलेक्ट्रेट पहुंचे और आक्रोश जताया। पीड़ित पक्ष की ओर से मुख्यमंत्री के नाम जिला कलेक्टर को मांग पत्र सौंपा और न्याय की मांग की। इस पूरे मामले में मृतक के पुत्र ने 16 नामजद व्यक्तियों के विरुद्ध गिराव थाने में मुकदमा दर्ज करवाया है।

जानकारी के मुताबिक जिले के गिराव थानांतर्गत असाडी गांव में गत बुधवार सुबह चालीस वर्षीय कोजाराम मेघवाल जब अपने खेत में बकरीयों को चराने गया था। तब उस पर अज्ञात लोगों ने लाठियों व सरियों से हमला कर दिया। जिसके बाद पीड़ित की अस्पताल ले जाते वक्त मौत हो गयी। घटना से आक्रोशित परिवजों व समाज के लोगों ने जिला अस्पताल परिसर में स्थित मोर्चरी के बाहर टेंट बांधकर धरना प्रदर्शन शुरू कर दिया।

बैंक ऑफ बड़ौदा के 13 लाख रूपयों से भरे एटीएम को उखाड़ ले गए चोर

पुलिस ने चोरी की वारदात का मात्र पांच घंटों में ही किया खुलासा



लाखेरी थाना पुलिस की गिरफ्त में अंतरराज्यीय एटीएम चोर गिरोह का आरोपी।

बूंदी, (निसं)। लाखेरी कस्बे के ऑफ बड़ौदा के एटीएम को चोर शुक्रवार सुबह 3 बजे उखाड़कर ले गए। एटीएम चोरी की यह वारदात तय हुई जब जिले की कानून व्यवस्था को लेकर एडीजी संजीव कुमार जिले के दौरे पर हैं। एटीएम में 13 लाख रूपए रखे थे। एटीएम लूट की वारदात का एक सीसीटीवी फुटेज भी सामने आया है। पुलिस ने मात्र पांच घंटों में वारदात का खुलासा कर दिया है। थानाधिकारी महेश करवाल सहित पूरी टीम की महत्वपूर्ण भूमिका रही।

पुलिस अधीक्षक जय यादव ने बताया कि कस्बा लाखेरी में बैंक ऑफ बड़ौदा के 13 लाख 500 रूपये से भरे एटीएम मशीन चोरी की वारदात की गंभीरता को देखते हुए वारदात का त्वरित खुलासा करने हेतु महेश कुमार उप निरीक्षक थानाधिकारी थाना लाखेरी, सुरेश कुमार उ.नि. थानाधिकारी थाना गैण्डोली, रामेश्वर प्रसाद सी.आई. थानाधिकारी थाना इन्द्रगढ़ के नेतृत्व में अलग-अलग टीमों का गठन कर जिले में सघन

खेल-खेल में छात्र झुलसा

उदयपुर, (निसं)। खेल-खेल में केमिकल छिड़कने से छात्र झुलस गया। इस पर पीड़ित के पिता ने स्कूल प्रबंधन के खिलाफ पुलिस थाने में प्रकरण दर्ज करवाया। पुलिस से प्राप्त जानकारी के अनुसार पीड़ित फलोदी जोधपुर हॉल अरिहन्तनगर भुवाणा निवासी महेन्द्रसिंह पुत्र उमदेसिंह ने पुलिस थाने में प्रकरण दर्ज करवाया।

अन्तरराज्य चोर गिरोह का एक आरोपी गिरफ्तार, वाहन जब्त

नाकाबन्दी की गई तथा लाखेरी कस्बा में आने जाने वाले मार्गों व टोल प्लाजा के सीसीटीवी फुटेज चैक कर व सूचनाओं का संकलन कर मुल्जिम विकास पुत्र मांगा बंजारा (27) निवासी मिर्जाटोला पोस्ट जौली थाना सिकेड़ा जिला मुजफ्फरनगर यू.पी. के कब्जे से घटना में प्रयुक्त एक डको कार बिना नंबर व एटीएम मशीन बरामद कर मुल्जिम को गिरफ्तार किया।

पुलिस के मात्र सत्रात्र अत्रात बदमाशों ने एटीएम के सीसीटीवी कैमरों पर सिल्वर रंग का स्प्रे कर रखा था। बैंक ऑफ बड़ौदा की एटीएम मशीन की चोरी की घटना की गंभीरता को देखते हुए किशोरीलाल अतिरिक्त पुलिस अधीक्षक बून्दी व नतीशा जाखड़ वृताधिकारी वृत्त लाखेरी को निर्देश देकर मौके पर रवाना किया। सम्पूर्ण बून्दी

जिले व आसपास के जिले सवाईमाधोपुर, कोटा, टोंक में ए श्रेणी की नाकाबन्दी करवाई गई।

घटनास्थल पर एम.ओ.बी. व एफ.एस.एल. टीमों को भेजा गया। उक्त टीमों ने शहर में आने जाने वाले मार्गों, टोल प्लाजा के सीसीटीवी फुटेज को चैक किया तथा जिले से बाहर आने जाने वाले मार्गों पर सघन नाकाबन्दी कर एटीएम चोरी के एक आरोपी विकास पुत्र मांगा बंजारा को गिरफ्तार कर उसके कब्जे से घटना में प्रयुक्त कार ईको रंग सफेद बिना नम्बरी व एटीएम मशीन को जप्त किया गया।

घटना में सम्मिलित अन्य मुल्जिमान व रूपयों के संबंध में अनुसंधान जारी है। घटना के संबंध में बैंक ऑफ बड़ौदा के फरियादी सत्यनारायण कुमार पुत्र नन्द किशोर हाल शाखा प्रबन्धक बैंक ऑफ बड़ौदा बाटम लेवल लाखेरी ने प्रकरण दर्ज करवाया है। मन पुलिस अधीक्षक जिला बून्दी ने घटनास्थल का निरीक्षण कर जल्द से जल्द शेष आरोपियों को गिरफ्तार करने के निर्देश दिये हैं।

कारों की टक्कर में दो घायल

धौलपुर, (निसं)। नेशनल हाईवे संख्या 11 बी पर सरमथुवा उपखंड में जोगरद्वी गांव के पास शुक्रवार दोपहर एक वैनआर कार एक इको कार के आमने-सामने भिड़ंत हो गई। हादसे में इको कार सवार दो जने गंभीर रूप से घायल हो गए। घटना की सूचना पर आसपास के ग्रामीणों की भीड़ भी मौके पर जमा हो गई और मौके पर पहुंची। आँगई पुलिस एवं ग्रामीणों ने दोनों घायलों

को एम्बुलेंस से इलाज के लिए सरमथुवा सामुदायिक स्वास्थ्य केंद्र सरमथुवा पहुंचाया। जहां पर दोनों का प्राथमिक उपचार कर हायर सेंटर के लिए रेफर कर दिया। घायलों में ईको कार सवार कमला देवी पत्नी रामबाबू खटौटी निवासी कोटरी एवं गोपाल पुत्र जगदीश खटौटी निवासी कोटकासिम जिला अलवर शामिल है। वहीं आँगई पुलिस पुरी घटना की जांच में जुट गई है।

भरतपुर में पुलिस ने नासिर व जुनैद की हत्या के मामले में दो और आरोपी गिरफ्तार किए

दोनों आरोपियों मोनू राणा व गोगी पर पुलिस की ओर से दस-दस हजार रूपये का इनाम घोषित था

भरतपुर, (निसं)। पुलिस ने लौहारू हत्या प्रकरण में हत्या के दो और आरोपियों को गिरफ्तार करने में सफलता प्राप्त की है। लौहारू में जली हुई बोलेरो गाडी में नासिर व जुनैद के जुड़े हुए घब मिले थे।

इस हत्या प्रकरण में पुलिस एक आरोपी रिंकू सैनी को पहले ही गिरफ्तार कर चुकी है। जिसकी गिरफ्तारी के बाद कड़ी मशक्कत के बाद करीब 2 महीने बाद पुलिस ने दो और आरोपियों को गिरफ्तार किया है। अभी भी पुलिस हत्याकाण्ड में शामिल अन्य आरोपियों की गिरफ्तारी का प्रयास कर रही है। मारे

गए दोनों युवक नासिर व जुनैद पहाड़ी थाना इलाके के गांव घाटमीका के रहने वाले थे। वारदात के कुछ दिनों बाद पुलिस ने रिंकू सैनी नाम आरोपी को गिरफ्तार किया था। अब 10 हजार के इनामी मोनू राणा और गोगी को भी दबोच लिया गया है। आईजी गौरव श्रीवास्तव ने इस पूरे मामले का खुलासा किया। आईजी ने बताया कि दोनों आरोपी उत्तराखंड के देहरादून के पहाड़ियों में छिपे थे। गुरुवार रात को इन्हें डिटेन किया गया था और शुक्रवार सुबह कोर्ट में पेश किया गया। कोर्ट ने 10 दिन के पुलिस रिमांड पर सौंपा

■ **हत्या प्रकरण में एक आरोपी रिंकू सैनी को पुलिस पहले ही कर चुकी है गिरफ्तार**

है। दोनों मुख्य आरोपी मोनू राणा और गोगी भिवानी के रहने वाले हैं। उन्होंने बताया कि पुलिस की पांच टीम हरियाणा के अलग-अलग जगह पर दबिश दे रही थी। हरियाणा के अलावा दिल्ली-एनसीआर, यूपी, एमपी, बिहार, झारखंड और ओडिशा में इनके मूवमेंट की जानकारी मिली थी। यहां

भी दबिश दी, लेकिन यहां इनके बारे में जानकारी नहीं मिली।

पुलिस ने नासिर और जुनैद के हत्याकांड मामले में 8 लोगों की पहचान की थी। इन पर 5-5 हजार का इनाम घोषित किया था, लेकिन जब आरोपी हाथ नहीं आए तो सभी आरोपियों पर इनाम की राशि बढ़ाकर 10-10 हजार रूपए कर दी गई। भरतपुर पुलिस की टीम लगातार हरियाणा में जगह-जगह दबिश दे रही थी। आईजी ने बताया कि फरारी के दौरान इन आरोपियों की कुछ लोगों ने मदद की थी, इनके बारे में भी जानकारी जुटाई जा रही है।

युवक का शव पेड़ पर लटका मिला

उदयपुर, (निसं)। शहर के समीप नाई थानाक्षेत्र उन्दरी के जंगल में किराणा एवं डेयरी कारोबारी का शव पेड़ पर लटका हुआ मिला। इसी तरह सूरजपोल थानाक्षेत्र में युवक ने फांसी लगा आत्महत्या कर ली।

पुलिस से प्राप्त जानकारी के अनुसार नाई थानाक्षेत्र उन्दरी के जंगल में सांगवान के पेड़ पर गुरुवार को बाणा खुर्द सराड़ा निवासी महेन्द्र (42) पुत्र मोगजी पटेल फंदे पर लटका हुआ मिला। इसकी सूचना मिलने पर शुक्रवार को पुलिस ने मृतक का पोस्टमार्टम करवा शव परिवजनों को सौंपा। महेन्द्र ऋषभदेव कस्बे में किराणा एवं डेयरी का कारोबार करता था। 11 अप्रैल को वह घर से निकला था परिवजनों ने 12 अप्रैल को अंतिम बार बातचीत हुई थी उसके बाद मोबाईल बंद हो गया था। इस पर परिवज उनको तलाश कर रहे थे। आत्महत्या करने के कारणों का पता नहीं चल पाया। परिवजनों ने हत्या की आशंका जताई है। पुलिस ने प्रकरण दर्ज कर जांच शुरू की।

इसी तरह मल्लातलाई कच्ची बस्ती हाल सूरजपोल थाना क्षेत्र रैगर कॉलोनी निवासी आकाश पुत्र राजू वाल्मिकी ने अपने मकान में फांसी लगा आत्महत्या कर ली।

दलित युवक पर प्राणघातक हमला

अजमेर, (कासं)। शाळी नगर में एसबीआई बैंक के पास जेसीबी लेकर दीवार मोकाने के बाद कार के तोंड़कर फरार हो गये। पुलिस ने आरोपियों के खिलाफ अनुसूचित जाति एवं अनुसूचित जनजाति व प्राणघातक हमला करने के आरोप में मामला दर्ज कर अनुसंधान शुरू कर दिया है।

पीड़ित शिवकुमार रैगर पुत्र गंगाराम रैगर निवासी शिव कॉलोनी पहाड़गांव अजमेर निवासी ने आरोप लगाते हुये बताया कि वह 13 अप्रैल को सुबह काम के लिये जेसीबी लेकर शाळीनगर एसबीआई बैंक के पास पहुंचा, जहां उसे योगेश माली मिला, उसने मेरा नाम बता व जाति पूछी तो मैंने उसे बता दिया, बाद में मैंने जेसीबी से दीवार तोड़ने का कार्य शुरू किया, इस दौरान वहां कुछ लोग खड़े थे, जिसमें से एक के चोट लग गई, जिसके



हमले में जखमी हुआ दलित युवक।

चलते मैंने माफी मांगी और हाथजोड़ी कर मामला शांत करवा दिया, लेकिन देर बाद योगेश माली 6-7 लोगों के साथ और जाति सूचक शब्दों से अपमानित करते हुये मेरे साथ ताबड़तोड़ मारपीट कर मुझे जखमी कर दिया। इस दौरान हमलावरों ने जाते जाते मेरी जेब से बीस हजार रूपये की नगदी व एक चेन तोड़ कर ले गये। पुलिस ने पीड़ित की शिकायत पर मामला दर्ज कर जांच शुरू कर दी है।

स्टाफिंग पैटन की समीक्षा करते हुए नामांकन अनुसार पदों का पुनः निर्धारण करने का प्रावधान बनाया हुआ है। तथा 2013 के बाद क्रमोन्नत उच्च माध्यमिक विद्यालयों में अनिवार्य विषयों हिंदी व अंग्रेजी के व्याख्याता पदों का सुजन नहीं किया गया है। जबकि विद्यालय क्रमोन्नति के तीसरे वर्ष अनिवार्य विषयों के व्याख्याता पद सुजित करने का नियम बना हुआ है। प्रदेश मुख्य संरक्षक सुरेन्द्र सहायण ने बताया कि वरिष्ठ अध्यापकों की राज्य स्तरीय मेरिट से भर्ती होने के बावजूद भी अंतर मंडल स्थानांतरण होने पर वरिष्ठता विलोपन किए जाने का प्रावधान है। लेकिन राज्य स्तरीय मेरिट से भर्ती वाले अन्य कैंडिड में इस प्रकार की वरिष्ठता विलोपन का कोई नियम नहीं है। ऐसे में सरकार द्वारा यदि इनकी मांगों की तरफ कोई ध्यान नहीं दिया गया तो वरिष्ठ अध्यापक आर पर की लड़ाई लड़ने के लिए आंदोलन को तीव्र करेंगे।